

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 37 (7598) | Аўторак, 7 сакавіка 1944 г. | Цана 20 к.

ЗАГАД

Вярхоўнага Галоўнакамандуючага Маршалу Савецкага Саюза ЖУКАВА

Войскі 1-га УКРАЇНСКАГА фронту пад камандаваннем Маршала Савецкага Саюза ЖУКАВА, замяніўшага генерала арміі ВАТУЦІНА, з прычыны хваробы апошняга, 4 сакавіка, перайшоўшы ў наступленне, прарвалі моцную абарону немцаў на фронце працягласцю да 180 кіламетраў і за два дні наступальных баёў прасунуліся наперад ад 25 да 50 кіламетраў.

У ходзе наступлення нашы войскі разбілі чатыры танкавыя і восем пяхотных дывізій немцаў і авалодалі горадам і буйнай чыгуначнай станцыяй ІЗЯСЛАЎЛЬ, гарадамі ШУМСК, ЯМПАЛЬ і ОСТРОПАЛЬ, занялі звыш 500 другіх насялёных пунктаў, сярод якіх буйныя насялёныя пункты КАТРЫНБУРГ, ВЫШГРУДЗЕН, ТЕОФІПАЛЬ, БАЗІЛІЯ, КУПЕЛЬ, ЛЯХАЎЦЫ, БЕЛАГАРОДКА, АНТАНІНЫ, ВЯЛІКІЯ МАЦЭВІЧЫ, ГАРАДЗІШЧА і вядуць бой на падступах да чыгуначнай станцыі ВАЛАЧЫСК.

У баях вызначыліся войскі генерал-лейтэнанта ЧЭРНЯХОЎСКАГА, генерал-палкоўніка ГРЭЧНА, генерал-лейтэнанта ПУХАВА, генерал-лейтэ-

нанта ЖУРАУЛЁВА, танкісты генерал-палкоўніка РЫБАЛКА, генерал-лейтэнанта танкавых войск БАДАНАВА, артылерысты генерал-палкоўніка артылерыі ВАРЭНЦАВА, генерал-лейтэнанта артылерыі КАРАЛЬКОВА і лётчыні генерал-палкоўніка авіяцыі КРАСОЎСКАГА.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назваў «ШУМСКІХ», «ІЗЯСЛАЎЛЬСКІХ», «ЯМПАЛЬСКІХ» і «ОСТРОПАЛЬСКІХ» і да ўзнагароджвання ордэнамі.

Сёння, 5 сакавіка, у 23 гадзіны сталіца нашай Радзімы МАСКВА ад імені Радзімы салютуе доблесным войскам 1-га Украінскага фронту, прарваўшым абарону немцаў, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруючым Вамі войскам, удзельнічаўшым у прарыве абароны немцаў.

Вечная слава героям, якія загінулі ў барацьбе за свабоду і незалежнасць нашай Радзімы! Смерць нямецкім захопнікам!

Вярхоўны Галоўнакамандуючы

Маршал Савецкага Саюза І. СТАЛІН.

5 сакавіка 1944 года.

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 5 САКАВІКА

На працягу 5 сакавіка на Нарвскім напрамку нашы войскі працягвалі весці баі на пашырэнню плацдарма на паўднёвы захад ад горада Нарва і палешылі свае назіцы.

Войскі 1-га Украінскага фронту 4 сакавіка перайшлі ў наступленне і, прарваўшы моцную абарону немцаў на фронце працягласцю да 180 кіламетраў, за два дні наступальных баёў прасунуліся наперад ад 25 да 50 кіламетраў. У выніку зробленага прарыва войскі фронту авалодалі горадам і буйнай чыгуначнай станцыяй Ізяслаўль, гарадамі Шумск, Ямпаль, Остропаль, раённымі цэн-

трамі Камянец-Падольскай абласці Ляхаўцы, Антаніны, Теофіпаль, Базілія, а таксама з баямі занялі больш 500 другіх насялёных пунктаў, у тым ліку буйныя насялёныя пункты Жалабні, Катрынбург, Сурані, Юраўна, Дварэц, Міхнаў, Жыліны, Гарадзішча, Клембаўна, Шумбар, Уніеў, Белагарадка, Чыжоўна, Падгайцэ, Вязевец, Пагарэльцы, Палыхова, Тернаўна, Барсуні, Нападуўна, Вышгрудзен, Бялазурка, Свяццэ, Шыбена, Яхнаўцы, Купель, Дзянісаўна, Новабалабунь, Сасанаўна, Охнаўцы, Вялікія Мацэвічы, Мартынаўна, Правалаўна, чыгуначныя станцыі Клембаўна, Бела-

гарадка, Жызінаўцы, Сухаволя, Ляпесаўна, Ланаўцы, Беражанна, Бялка, Вышгрудзен і вядуць бой на падступах да чыгуначнай станцыі Валачыск.

У ходзе наступлення войскі 1-га Украінскага фронту разбілі 4 танкавыя і 8 пяхотных дывізій немцаў.

На другіх участках фронту — пошукі разведчыкаў і ў радзе пунктаў баі мясцовага значэння.

На працягу 4 сакавіка нашы войскі на ўсіх франтах падбілі і знішчылі 136 нямецкіх танкаў. У цвястрыных баях і агнём знішчэння артылерыі збіта 49 самалётаў праціўніка.

АПЕРАТЫўНАЯ ЗВОДКА ЗА 6 САКАВІКА

На працягу 6 сакавіка войскі 1-га Украінскага фронту, працягваючы развіццё наступлення, авалодалі раённымі цэнтрамі Тарнопальскай абласці горадам Збарж, Вішнявец, Ланаўцы, Новае Сяло, раённымі цэнтрамі Камянец-Падольскай абласці Фрыдрыхаўна, Грыцаў, а таксама з баямі занялі больш 200 другіх насялёных пунктаў, у тым ліку вялікія насялёныя пункты Башкоўца, Залесце, Жэснюна, Лапушна, Шылы, Кашлякі, Ожыгаўцы, Курылаўна, Валачыск, Лозава, Маначын, Бальшыя Жарабні, Баршчоўна, Коўкі, Рашнеўна, Влашанаўна, Нечаеўна, Макееўцы, Раштоўна, Пісарэўна, Губін, Юзефаўна, Ожараўна,

Мішанец, Матавілаўна і чыгуначныя станцыі Карначоўна, Зарудзечна, Краснасельца, Збарж, Валачыск, Вайтоўцы, Нарневічы. Нашымі войскамі перарэзана важнейшая камунікацыя праціўніка — чыгунка Праскураў — Тарнопаль.

На папярэдніх даных за два дні баёў, 4 і 5 сакавіка, войскамі 1-га Украінскага фронту знішчана: танкаў — 203, гармат рознага калібру — 250, бронемашыны — 30, мінамётаў — 407, кулямётаў — больш 600, аўтамабілі — звыш 2.000, складаў розных — 20.

Немцы пакінулі на полі бою больш 15.000 трупам сваіх салдат і афіцэраў.

За гэты-ж час войскі фронту захапілі наступныя трафеі: танкаў — 120, гармат рознага калібру — 202, мінамётаў — 210, кулямётаў — 260, бронепоезд — 1, аўтамабілі — больш 1.000, складаў з боепрыпасамі і рознай ваеннай маёмасцю — 23.

Узята ў палон звыш 3.000 нямецкіх салдат і афіцэраў.

На другіх участках фронту — разведка і ў радзе пунктаў баі мясцовага значэння.

На працягу 5 сакавіка нашы войскі на ўсіх франтах падбілі і знішчылі 89 нямецкіх танкаў. У лаватраных баях і агнём знішчэння артылерыі збіта 20 самалётаў праціўніка.

Войскі 1-га Украінскага фронту прарвалі моцную абарону немцаў на фронце працягласцю да 180 кіламетраў, за два дні наступальных баёў прасунуліся наперад ад 25 да 50 кіламетраў, вызвалілі гарады Ізяслаўль, Шумск, Ямпаль, Остропаль і звыш 500 другіх насялёных пунктаў. Нашы войскі разбілі 4 танкавыя і 8 пяхотных дывізій немцаў.

Слава доблесным воінам Чырвонай Арміі, якія вызваляюць савецкую зямлю ад нямецкіх нягоднікаў!

МАСКВА, КРЭМЛЬ

Вярхоўнаму Галоўнакамандуючаму таварышу СТАЛІНУ

Гераічная Чырвоная Армія пад Вашым геніяльным кіраўніцтвам выганяе нямецка-фашысцкіх захопнікаў са свяшчэннай савецкай зямлі. Натхнёныя цудоўнымі перамогамі Чырвонай Арміі, чыгуначнікі Беларускай дарогі аддаюць усе свае сілы справе канчатковага разгрому заклатага ворага.

Следуючы Вашым указаннем, калектыў чыгункі ўсю сваю энергію накіроўвае на хуткае аднаўленне разбуранай нямецка-фашысцкімі варварами чыгуначнай гаспадаркі, на дакладнае працоўванне паяздоў да фронту.

Працуючы ў цяжкіх фронтовых умовах, калектыў чыгункі заваяваў ва ўсесаюзным сацыялістычным спаборніцтве пераходны Чырвоны сцяг НКШЗ.

З вялікім патрыятычным уздымам чыгуначнікі Беларускай магістралі ў адказ на Ваш гістарычны загад у дзень 26-годдзя Чырвонай Арміі, каб наблізіць радасную гадзіну канчатковага разгрому ворага, арганізавалі збор сродкаў і ўнеслі ў фонд абароны 2.100.000 рублёў.

Просім на гэтыя сродкі пабудаваць танкавую калону «Чыгуначнік Беларусі».

Намеснік начальніка Беларускай чыгункі КАМАРОВ.

Старшыня Дорпрафсюза Беларускай чыгункі ЕГАРОНАК.

Рэдактар дарожнай газеты «Железнодорожник Белоруссии» СЫРКІН.

Намесніку начальніка Беларускай чыгункі тав. КАМАРОВУ

Старшыні Дорпрафсюза тав. ЕГАРОНАК

Рэдактару дарожнай газеты „Железнодорожник Белоруссии“ тав. СЫРКІНУ

Прашу перадаць чыгуначнікам Беларускай дарогі, якія сабралі 2.100.000 рублёў на будаўніцтва танкавай калоны „Железнодорожник Белоруссии“, маё брэдкае прывітанне і падзяку Чырвонай Арміі.

І. СТАЛІН.

МАСКВА, КРЭМЛЬ

Вярхоўнаму Галоўнакамандуючаму Маршалу Савецкага Саюза таварышу СТАЛІНУ

Два месяцы таму назад мы прылі на родны завод, разбураны нямецкімі варварами. Следуючы Вашым указаннем, калектыў завода ўсю сваю энергію накіроўвае на дотэрміновае аднаўленне завода. У адказ на Ваш загад, дарогі таварыш Сталін, у дзень слаўнай 26-й гадавіны Чырвонай Арміі, патхнёныя яе перамогамі, выказваючы шчырую падзяку за сваё вызваленне ад нямецкага ярма і для паскарэння поўнага разгрому

пенавіснага ворага, калектыў Гомельскага электратэхнічнага завода НКШЗ уносіць на пабудову танкавай калоны «Гомель» 80.000 рублёў са сваіх асабістых зберажэнняў. Пабудаваныя за нашы сродкі танкі просім перадаць доблесным войскам Гомельскіх дывізій.

Начальнік завода УНІГОУСКІ.

Парторг ЗУБРЫЦКІ.

Старшыня заўкома БАРЕЙША.

Начальніку Гомельскага электратэхнічнага завода НКШЗ тав. УНІГОУСКАМУ
Парторгу тав. ЗУБРЫЦКАМУ
Старшыні заўкома тав. БАРЕЙША

Прашу перадаць рабочым, работнікам інжынерна-тэхнічным работнікам і служачым Гомельскага электратэхнічнага завода НКШЗ, якія сабралі 80.000 рублёў на пабудову танкавай калоны, маё брэдкае прывітанне і падзяку Чырвонай Арміі.

І. СТАЛІН.

Указ ПРЭЗІДЫУМА ВЯРХОЎНАГА СОВЕТА СССР Аб устанавленні ваенных ордэнаў: ордэна Ушакова I і II ступені і ордэна Нахімава I і II ступені

Прэзідыум Вярхоўнага Савета Саюза Савецкіх Соцыялістычных Рэспублік пастаўляе:

1. Устанавіць для ўзнагароджання афіцэраў Ваенна-Марскога Флота за выдатныя заслугі ў арганізацыі, кіраванні і забеспячэнні баявых аперацый і за дасягнуты ў выніку гэтых аперацый поспехі ў баях за Радзіму ваенныя ордэны:

Ордэн Ушакова I і II ступені,

Ордэн Нахімава I і II ступені.

2. Зацвердзіць статут і апісанне ордэна Ушакова I і II ступені.

3. Зацвердзіць статут і апісанне ордэна Нахімава I і II ступені.

4. Распаўсюдзіць ільготы, устаноўлены артыкуламі 10—16 «Агульнага палажэння аб ордэнах СССР», на ўзнагароджаных ваеннымі ордэнамі Ушакова I і II ступені і Нахімава I і II ступені.

5. Прадаставіць права ўзнагароджання ад імені Прэзідыума Вярхоўнага Савета СССР ордэнам Ушакова II ступені і ордэнам Нахімава II ступені камандуючым флотамі, з наступным зацверджаннем ўзнагароджання Прэзідыумам Вярхоўнага Савета СССР.

Старшыня Прэзідыума Вярхоўнага Савета СССР М. КАЛІНІН.

Сакратар Прэзідыума Вярхоўнага Савета СССР А. ГОРКІН.

Масква, Крэмль.

3 сакавіка 1944 г.

Указ ПРЭЗІДЫУМА ВЯРХОЎНАГА СОВЕТА СССР Аб устанавленні ваенных медалей: медалі Ушакова і медалі Нахімава

Прэзідыум Вярхоўнага Савета Саюза Савецкіх Соцыялістычных Рэспублік пастаўляе:

1. Устанавіць для ўзнагароджання радавога, старшыняскага і сержанцкага састава Ваенна-Марскога Флота, якія вызначыліся ў баях за Радзіму, ваенныя медалі:

Медаль Ушакова,

Медаль Нахімава.

2. Зацвердзіць:

а) палажэнне і апісанне медалі Ушакова;

б) палажэнне і апісанне медалі Нахімава.

3. Распаўсюдзіць:

а) на ўзнагароджаных медаллю Ушакова ільготы, устаноўлены для ўзнагароджаных медаллю «За адвагу»;

б) на ўзнагароджаных медаллю Нахімава ільготы, устаноўлены для ўзнагароджаных медаллю «За баявыя заслугі».

4. Прадаставіць права ўзнагароджання медалімі Ушакова і Нахімава ад імені Прэзідыума Вярхоўнага Савета СССР, з наступным зацверджаннем ўзнагароджання Прэзідыумам Вярхоўнага Савета СССР:

а) камандуючым флотамі, флатыліямі, эскадрамі караблёў, ВВС флота, абарончымі раёнамі;

б) камандзірам брыгад караблёў, ОВР, артылерыйскіх брыгад, авіябрыгад, брыгад марской пяхоты і палкоў.

Старшыня Прэзідыума Вярхоўнага Савета СССР М. КАЛІНІН.

Сакратар Прэзідыума Вярхоўнага Савета СССР А. ГОРКІН.

Масква, Крэмль.

3 сакавіка 1944 г.

На будаўніцтва танкавай калоны

Ждаючы дапамагчы Чырвонай Арміі хутчэй разграміць нямецкіх захопнікаў, працоўныя горада Нова-Беліцы ўносяць свае асабістыя зберажэнні на танкавую калону «Гомельскі рабочы».

Рабочыя і служачыя лесакамабіната ўнеслі на будаўніцтва калоны 27.400 рублёў, калектыву хлебазавода—21.435 рублёў. Рабочыя абутковай арцелі Фурсаў

К. Ф., Ісачанка Е. К. і Сіманчук А. К. унеслі на 1.000 рублёў кожны. Усяго на арцелі сабрана 15.000 рублёў.

На 4 сакавіка працоўныя Нова-Беліцы ўнеслі на будаўніцтва танкавай калоны «Гомельскі рабочы» 158.200 рублёў грашымі і 10.800 руб. аблігацыямі. Сродкі працягваюць паступаць.

Дапамога сем'ям чырвонаармейцаў

Веткаўскі раённы аддзел сацыяльнага забеспячэння за снежань і студзень выплаціў сем'ям чырвонаармейцаў грашовую дапамогу ў суме 241.365 рублёў. Апрача таго сем'ям франтавікоў выдана 10.800 кілограмаў прадуктаў.

Мацярынскія клолаты праў-

ляюцца да дзяцей чырвоных воінаў і партызан Айчыннай вайны, якія змагаюцца супроць нямецкіх захопнікаў. Рамантуецца памяшканне для дзіцячага дома ў вёсцы Прысна. Тут будуць выходзіць 100 дзяцей франтавікоў і партызан.

(«Сталінская праўда»).

Да дня 8 сакавіка

Вялікая масава-палітычная работа разгарнулася сярод рабочых і служачых гомельскіх і новабеліцкіх прадпрыемстваў да Міжнароднага жаночага дня — 8 сакавіка.

На фабрыках, заводах і ва ўстановах праводзяцца даклады, лекцыі, гутаркі і чыткі аб дні 8 сакавіка, аб гераічных подвигах жанчын на фронце і ў тыле ў дні Айчыннай вайны.

На прадпрыемствах разгарнулася сацыялістычнае спаборніцтва жанчын-работніц за павышэнне прадукцыйнасці і якасці працы.



У ТЫЛЕ ВОРАГА. У партызан заходніх абласцей Беларусі.
НА ЗДЫМКУ: Партызан тав. С. тлумачыць сялянам, якія ўступілі ў партызанскі атрад, пра будову вінтоўкі. (Атрад імені Будзёнага).

Фото спецыяльнага карэспандэнта ТАСС М. Трахмана.

ДАДЗІМ ЦЭГЛУ БУДОЎЛЯМ

Фашысцкія падпальшчыкі ўзарвалі, спалілі цагельны завод імені Дзяржынскага. Што толькі было ў ім каштоўнага, нават частку рэек і ваганетаў, вывезлі гітлераўскія бандыты ў Германію.

Завод імені Дзяржынскага быў адным з буйнейшых цагельных заводаў Беларусі. У годы сталінскіх пяцігодак ён быў поўнасна механізаваны і даваў да 30 мільёнаў штук цэглы ў год.

Пры адступленні нямецкіх мярзотнікаў ўзарвалі адну гофманскую печ, а на другую абрушылі заводскую трубу. Яны ўзарвалі машыннае аддзяленне, воданасную вежу, электрычную падстанцыю. Спалены 36 вялікіх навесаў.

Цяпер рабочыя прышлі аднаўляць свой родны завод. З вялікім працоўным уздымам узяліся за працу. Ачышчаюцца цэхі, адкапваецца захаваная ад немцаў маёмасць, рыхтуюцца матэрыялы для рамонту.

Душой аднаўленчых работ з'яўляюцца старыя кадравыя рабочыя. Адрасу-ж пасля выгнання немцаў яны з'явіліся на завод і прапанавалі свае паслугі. Выдатна працуюць на аднаўленні прадпрыемства кадравік Н. С. Пігуноў, яго дачка Анастася, сыны Іван і Аляксандр. Самааддана працуе на ачыстцы гофманскай печы брыгада тав. Прывалава. Брыгада абавязалася скончыць работу на 5 дзён раней тэрміну.

Усе сілы, уся энергія аддаюць роднаму заводу старыя кадравыя работніцы Луферава і Елізавета Каўтунова. Не адстае ад іх уноўпрыбыўшая работніца тав. Садава. Люба наглядзець на працу брыгады юнакоў, якая занята на зборы метала, абсталявання, аднаўленні вузкакалейкі. 16-гадовы брыгадзір Іван Пігуноў паказвае ўзоры сацыялістычных адносін да працы, вядзе за сабой брыгаду.

Калектыву завода імені Дзяржынскага разумее ўсю важнасць хутчэйшага аднаўлення прадпрыемства і змагаецца за тое, каб як мага хутчэй адрамантаваць гофманскую печ, пабудаваць 8 глінамяшалак і распачаць выраб цэглы.

М. ТАБАРЫСКІ,
дырэктар завода.

Рахунак помсты

Подлыя гітлераўцы хацелі зрабіць нашых людзей рабамі, а зямлю беларускую — уласнасцю нямецкіх папоў. Не вышла! Беларускі народ грудзмі паўстаў на абарону свайго жыцця. На разбой і дзікія зверствы нямецкіх захопнікаў ён адказаў знішчальнай партызанскай вайной. І няма цяпер на Беларусі месца, дзе немцы маглі-б беспакарапа тварыць свае злачынствы. Усюды іх насіпаюць удары народных месціцаў — партызан. Усюды іх насіпае бяспітасная народная помста.

Пядаўна група партызан пад камандаваннем тав. Р. зрабіла нечаканы палёт на тры насяляныя пункты Віцебскай абласці, у якіх размяшчаліся нямецкія часткі. Гітлераўцы былі захоплены зняпацку. У кароткім баю партызаны знішчылі 140 салдат і афіцэраў. На наступны дзень гэта група партызан разам з суседнімі партызанскімі падраздзяленнямі вяла баі па знішчэнню трох другіх гарнізонаў праціўніка. У гэтых баях партызаны падбілі і знішчылі тры варожыя танкі, забілі і ранілі да 270 немцаў.

Палескія партызаны за апошнія дні ўзарвалі тры эшалоны праціўніка. Пры крушэннях разбіты 4 паравозы, 14 вагонаў з жывой сілай, 6 вагонаў з боепрыпасамі і 17 платформаў з баявой тэхнікай. На шасейных дарогах падбіты тры танкі, 2 бронемашыны, знішчана 37 аўтамашын з салдатамі і 9 павозак з боепрыпасамі. Усяго за гэты перыяд забіта 660 і паранена 460 нямецкіх салдат і афіцэраў.

19 знішчаных паравозаў, 83 вагоны і платформы, 650 забітых і параненых гітлераўцаў — такія вынікі актыўнай барацьбы з нямецкімі захопнікамі партызанскіх атрадаў Пінскай абласці за апошні час. Немцы адчувалі сваю бліzkую пагібель. Перад смерцю яны зусім азварэлі. Але чым больш лютое вораг — тым мацней удары народных месціцаў.

У пачатку лютага ў адну з вёсак Магілёўскай абласці прыбыў вялікі атрад немцаў. Яны пачалі рабаваць сялян і лавіць моладзь, каб адправіць яе на катаргу ў Германію. Аб гэтым даведаліся партызаны атрада, дзе камандзірам тав. Г. Неадкладна былі выкліканы баявыя групы. Яны акружылі вёску і ўступілі ў бой з нямецкімі грабежнікамі. Страціўшы 17 чалавек забітымі і 25 параненымі гітлераўцы адступілі.

У Мінскай абласці немцы неаднаразова спрабавалі прапіннуць у вёскі з мэтай абрабавання насельніцтва. Аднак партызаны паспяхова абараняюць сацыялістычных людзей. Толькі ў апошніх двухтыднёвых сутычках з акупантамі яны знішчылі 40 і паранілі 55 нямецкіх салдат і паліцэйскіх.

Чырвоная Армія наступae. Мацнеюць і партызанскія ўдары на ворагу. Беларуская зямля палae агнём помсты. У гэтым агні гіне германская навалач.

Толькі за 15 дзён партызаны Брэсцкай абласці ўзарвалі 13 ва-
рожных эшалонаў і 26 эшалонаў

абстралялі з супроцьтанкавых ружжаў. На Палессі забіта больш 1.000 гітлераўцаў. У Баранавіцкай абласці партызаны атрада тав. В. разграмілі нямецка-паліцэйскі гарнізон. Вілейскія партызаны таксама разграмілі гарнізон немцаў, знішчыўшы пры гэтым 80 салдат і афіцэраў.

У студзені немцы сіламі да 300 чалавек спрабавалі захапіць лагер аднаго з партызанскіх атрадаў, які дзейнічае ў Мінскай абласці. Падцягнушы да лесу артылерыю і бронемашыны, немцы пачалі наступленне. Партызаны адказалі знішчальным агнём. У выніку шасцігадзіннага бою знішчана 130 гітлераўцаў, знішчаны абоз і падбіта адна гармата. На дапамогу абяскоўленай частцы немцы кінулі яшчэ 400 салдат. Бой разгарэўся яшчэ на палых суткі. Страціўшы адну бронемашыну і больш сотні чалавек забітымі, гітлераўцы ўсё-ж вымушаны былі адступіць.

Так усяды, на ўсёй беларускай зямлі.

Толькі за шэсць дзён лютага партызанскія атрады Беларусі пусцілі пад адкос 172 эшалоны праціўніка. Разбіты 84 паравозы, 991 вагон. Узарвана 10 чыгуначных мастоў. Разбурана 461 кілометр тэлеграфна-тэлефоннай лініі. Забіта і паранена больш 10.700 нямецкіх салдат і афіцэраў.

Рахунак народнай помсты нямецка-фашысцкім акупантам расце. Ён змяцэ з твару зямлі гітлераўскіх бандытаў, якія пасягнулі на наша жыццё.

Д. ВАСІЛЬЕУ.

НАЧАЛЬНИК СТАНЦЫ

На наступны-ж дзень пасля вызвалення станцыі Якаў Забранскі хадзіў па разбураных шляхах, каля развалін і ўжо браў на ўлік усё, што можна выкарыстаць для аднаўлення. Сам сабе прыкідваў, з чаго трэба пачынаць.

На працягу 2—3 дзён на станцыю прыйшлі яе працаўнікі, якія пры немцах пайшлі ў партызанскія атрады. Прыйшлі на дапамогу калгаснікі. Раённым арганізаваным рабочай сілай і матэрыяламі. Закінела праца.

Пакуль ачышчаліся шляхі і расчышчаліся будаўнічыя пляцоўкі, начальнік станцыі арганізавуваў кузні і наладжваў вытворчасць інструменту. Немцы вывезлі са станцыі і акалодка ўвесь інструмент. Забранскі так расставіў і арганізаваў людзей, што ў створаных ім кузнях за кароткі час было выраблена 67 кастыльных малаткоў, 37 кастыльных лап, 10 цяслярскіх сякер, 50 зубілаў, 38 гаечных ключоў, 11 шляхавых шаблонаў, 980 маставых скоб, 340 маставых балтоў, 20 ламоў, многа падбоек, ланат і іншых інструментаў і запасных частак, неабходных для будаўніцтва і рамонту. Сіламі чыгуначнікаў быў сабраны і рассартыраваны ўвесь будаўнічы матэрыял.

Праца наперадзе была вялікая, трэба было аднавіць не толькі станцыю, але і раз'езды і шляхавую гаспадарку—бліжэйшыя да станцыі 45 кіламетраў. Але начальнік станцыі ўзяўся за гэту працу з вялікім натхненнем—у яго было гарачае жаданне бачыць станцыю такою, якой яна была да вайны, жаданне ўбачыць тут хутчэй магутныя паравозы з таварнымі экспрэсамі. Сваім жаданнем, прыкладам энтузіяста ён натхняў астатніх людзей. Ён быў толькі начальнікам станцыі—дзвіжэнцам. Але яму ахвотна падпарадкаваліся пугейцы і сувязісты, вагоннікі і паравознікі.

Людзі працавалі з небывалым уздымам. За 2—3 тыдні яны закончылі расшыўку і ўкладку больш дзесятка станцыйных шляхоў і каля дзесятка стрэлачных

пераводаў, змянілі вялікую колькасць парваных, скажэных рэек, ачысцілі ад жалезнага лому і камення 16 штучных збудаванняў, падрыхтавалі матэрыял для пабудовы некалькіх мастоў.

Пабудовы, здавалася, раслі на вачах. Разгарнулася будаўніцтва не толькі на сваёй станцыі, але і на суседніх двух, на перагонах паміж імі і раз'ездах. За месяц было пабудавана і капітальна адрамантавана 15 службовых і жыллёвых будынкаў, 7 стрэлачных будак, некалькі кладовых і чыгуначная школа, у якой тут-жа пачалася заняткі.

Адразу ажыў гэта чыгуначны ўчастак. Творчая рука савецкага чалавека змятала ўсе сляды варварскага гаспадарання немцаў. Уздоўж чыгункі выстраіліся новыя шчыты снегызатрымальнікаў. 4.000 штук вырабілі іх на станцыі. На станцыі і раз'ездах, як вартавыя, стаялі новенькія, з пахам свежага лесу, стрэлачныя і шляхавыя будкі. Забілішчалі шыбамі і свежай фарбай пасажырскае памяшканне. Узняліся збож чыгуначнага палатна тэлеграфныя ступы, на іх загудзелі правады. 75 кіламетраў правады падвесілі рамонтнікі.

Начальнік станцыі і яго таварышы па рабоце аглядалі плады сваёй працы з горадасцю і радасцю. І тое, што ўсё гэта зрабіла на сваіх сілах, з матэрыялаў, знойдзеных на месцы, давала новую сілу.

Станцыя і бліжэйшыя раз'езды не маюць браку ў рабоце, перадзержак паяздоў, добра выконваюць усе заданыя вытворчыя паказальнікі. Выконваюць не толькі сваё, але і дапамагаюць суседзям. Так, у лютым, калектыў станцыі выгрузіў звыш плана 150 вагонаў. Гэтым была разгружана суседняя станцыя і аказана дапамога раёну. На пагрузку і выгрузку, як і на аднаўленне, выходзіць усе работнікі—дзвіжэнцы, пугейцы, сувязісты, члены іх сем'яў. Усе дапамагаюць агульнапароднай справе—разгрому немцаў і аднаўленню гаспадаркі роднай Беларусі.

Н. ЗЕЛКІН.

КАДРЫ ТРАКТАРЫСТАЎ

Пры Лёзненскай МТС працуюць курсы трактарыстаў. На курсах навучаюцца дзве групы, у кожнай з іх па 43 чалавекі. Сярод курсантаў 40 дзяўчат. Адначасова з тэорыі праходзяць і практыку. Будову трактара і яго частак курсанты вывучаюць па наглядных дапаможніках і практычна. Адначасова са спецыяльнымі прадметамі на курсах наладжаны палітычныя заняткі.

Арганізуюцца курсы трактарыстаў пры Дабрамысленскай МТС. («Ленінскі сцяг»).

НАСЕННЕМ ЗАБЯСПЕЧАНЫ

МСЦІСЛАЎЛЬ. (Наш кар.). Калгасы раёна актыўна рыхтуюцца да веснавой сяўбы. Асабліваю ўвагу тут надаюць насенню.

У сельгасарцелі «Чырвоная зорка», дзе для веснавой сяўбы патрэбна 179 цэнтнераў зернавых, калгаснікі ссыпалі 232 цэнтнеры. Калгас «Новы быт» плаці засыпкі насення выканаў на 127 процантаў, «6-ы з'езд Саветаў»—на 126 процантаў.

ЗБІРАЮЦЬ ТРАФЕЙНУЮ МАЁМАСЦЬ

Шура Асёнаў і Анатоль Салаўёў маладыя патрыёты, якія жывуць у горадзе Ветка, пачалі збор трафейнай маёмасці.

Комсамольцы вёскі Прысна праводзяць размініраванне ворыўнай плончы. Ужо размініраваны налі калгасаў імені Варашылава і «Чырвоная Беларусь».

У ФОНД ЧЫРВОНОЙ АРМІІ

КРАСНАПОЛЛЕ. (Наш кар.). Калгаснікі раёна здаюць сельгасгаспадарчыя прадукты сваёй вызваленцельніцы—Чырвонай Арміі. Яны здалі 4.837 цэнтнераў хлеба, 19.197 цэнтнераў бульбы, 1.274 цэнтнеры мяса і многа іншых прадуктаў харчавання.

НА ВОЛЬНАЙ ЗЯМЛІ

У вызваленых раёнах Віцебскай абласці ўжо адноўлена каля 500 сельскагаспадарчых арцелей, адбудавана і ўжо пабудавана больш 800 дамоў.

У раёнах адкрыта больш 130 школ. За парту селі 9.000 дзяцей працоўных. Працуюць ужо 9 раённых больніц, 6 раённых амбулаторый і многа іншых медыцынскіх устаноў. Адноўлены і пушчаны ў ход 24 прадпрыемствы мясцовай прамысловасці.

Лёзненскі райпромкамбінат пачаў выраб староў, крэслаў, лавачак. У бліжэйшы час вызначана пабудавань цагельні ў смалакурныя заводы, а таксама адна-

відзі млынны і кузні ў радзе калгасаў раёна. Абудуюць і краўцкія арцелі працуюць у Расонскім раёне. Пушчана ў ход смалакурня. Прыступіла да лоўлі рыбы ўноўарганізаваная расонская рыбалавецкая арцель.

42 калгасы адноўлены на вызваленай тэрыторыі Дубровенскага раёна. Зараз у гэтым раёне арганізавана масавая засыпка насення. Створана кантрольна-насенная лабараторыя.

Перамогі Чырвонай Арміі патхняюць працоўных вызваленых ваянаў на новыя поспехі ў сваёй працы па аднаўленню гаспадаркі.

Падрыхтоўка кадраў масавых кваліфікацый

КРАСНАПОЛЛЕ. (Наш кар.). Раёны зямельны аддзел рыхтуе кадры масавых кваліфікацый для калгасаў. Да пачатку палых работ на курсах будзе падрыхтавана 80 старшын калгасаў, 271 брыгадзір палыводчых

брыгад, 112 загадчыкаў ферм, 112 конюхаў, 112 рахункаводаў, 300 звеннявых.

Прыступілі да работы курсы рахункаводаў, звеннявых і старшын калгасаў.

Насенна-кантрольная лабараторыя ў барацьбе за высокі ўраджай

Атрыманне высокага, ваеннага ўраджаю намнога залежыць ад якасці насення. Улічваючы гэта, калектыў работнікаў кантрольна-насеннай лабараторыі Краснапольскага раёна робіць усё неабходнае, каб калгасы правялі веснавую сяўбу высокакасным насеннем.

З першых дзён арганізацыі лабараторыі па ўсіх калгасах раёна пры дапамозе агронамаў былі праведзены інструкцыйныя нарады і гутаркі з брыгадзірамі і кладаўшчыкамі калгасаў аб тым, як давесці насенне да высокай пасеўнай кандыцыі. Сваю работу лабараторыя пачала ў цяжкіх умовах. Нямецка-фашысцкія захопнікі знішчылі ўсё абсталяванне і апаратуру лабараторыі. Але

час патрабаваў аднавіць яе ў самыя спешныя тэрміны. У гэтай справе нам дапамаглі комсамольцы і моладзь Пачапоўскага сельсавета. Яны сабралі больш 200 банак ад кансерваў, у якіх мы прарашчываем насенне. Амаль усе калгасы раёна прыслалі ў лабараторыю пробы насення. Лабараторыя правярыла зернавыя на засмечанасць па 85 калгасах і па ўсхожасць па 50 калгасах.

Вось адзін з прыкладаў нашай работы па вызначэнню кандыцыйнасці насення. Пры правярцы па ўсхожасць насення першых шасці калгасаў мы не дабіліся патрэбных вынікаў. Калі-б падыйсці да гэтага фармальна, то насенне можна было забракаваць. Але мы на гэтым не спыніліся. У дадзеным выпадку мы прымянілі новы метад вызначэння кандыцыйнасці насення—спосаб акадэміка Лысенка. Аказалася, што насенне прыгодна для сяўбы.

Ва ўсіх калгасах, дзе пры першай правярцы насенне не дало патрэбных кандыцый, праводзіцца ачыстка зерня на трыерах.

Вопыт нашай работы паказаў, што там, дзе да адбору проб насення калгасы падыйшлі сур'ёзна, вынікі добрыя. Напрыклад, у выніку лабараторнай правяркі насенне зернавых калгаса «Праца», Кажамякінскага сельсавета, дало наступныя паказчыкі: пшаніца—100 процантаў, ячмень—98, грэчка—90, проса—95 процантаў. Гэты калгас мае ўсе падставы на атрыманне ў гэтым годзе высокага, ваеннага ўраджаю.

Да гэтага павінны імкнуцца ўсе калгасы. Добрае захаванне, ачыстка і рад іншых мерапрыемстваў будучы садзейнічаць павышэнню кандыцыйнасці насення.

А. САНДРАГАЙЛА,

загадчык кантрольна-насеннай лабараторыі Краснапольскага раёна.

Ф. РУЦКІ.

Сын беларускага народа

Нарадзіўся ён у беларускай вёсцы Слабодка, што на Бабруйшчыне, у сялянскай сям'і. Рана малады Саша застаўся без бацькоў, рана стаў на шлях самастойнага жыцця.

Сапраўднае жыццё для яго пачалося ў 1933 годзе, калі яго прызвалі ў Чырвоную Армію. Радавы, курсант, малодшы камандзір—вось шлях яго армейскага жыцця. Тут ён уступіў у комсамол, тут праходзіла яго вучоба.

Пасля арміі ён вучыўся ў Мінскай соўпартшколе, а затым у Комвузе. У 1939 годзе ён зноў вярнуўся ў армію і прымаў удзел у фінскай кампаніі спачатку палітруком, а пасля камісарам асобнай роты.

На заходнім фронце ў чэрвені 1941 года пачалася новая для яго вялікая вайна. У гэтыя цяжкія дні ён гаварыў сваім сябрам:

— Калі ёсць для чаго жыць, значыць ёсць за што і памерці. Калі-ж прыдзецца памерці, то трэба з чэсцю і славай, каб патомкі маглі сказаць: «Ён слаўна жыў і храбра біўся».

Вось два невялікія эпізоды ў падмаванне гэтых пачэсных слоў. На Порхаўскім плацдарме наша падраздзяленне абараняла вышыню. Аляксандр Болбас быў тады парторгам і ўвесь час знаходзіўся сярод байцоў. Адноўчы немцы кінулі ў атаку на яго падраздзяленне значныя сілы. Варожая пыхота ішла хваляй, але кожны раз з вялікімі стратамі адкатвалася назад.

— Стаяць да апошняга!—перадаваўся з вуснаў у вусны загад парторга. І байцы стаялі.

Выбыў са строю кулямётны разлік. Парторг лёг за кулямёт. Ён ляжаў і чакаў наступнай атакі. І калі немцы падыйшлі зусім блізка, ён даў агню. Каля 50 гітлераўцаў былі скопаны яго бязлітаснымі кулямі. Варожая атака была адбіта.

У тыя грозныя дні барацьбы за Порхаўскі плацдарм на грудах парторга з'явіўся ордэн Чырвонай Звязды. Гэта была ўзнагарода за адвагу і мужнасць, за перамогу.

Але росквіт славы Аляксандра пачаўся на Дняпры.

Дняпр быў недалёка, з подыхамі начнога ветру даносілася яго вільгата. Ноч была цёмная і глухая. Незабыўная ноч пад 24 верасня.

Іх было дзесяць. Пад пакровам ночы яны скочылі ў лодку і пайшлі да правага берага Дняпра.

У гэтую ноч яны на-новаму, пасвойму ўспрымалі словы свайго камандзіра: перамога, або смерць!

Уступіўшы на правы бераг, маёр Болбас са сваімі храбрымі таварышамі пайшоў у атаку. Яны ашаламілі ворага сваім нечаканым з'яўленнем. Немцаў было значна больш. Але нішто не магло спыніць нашых байцоў.

Яны звязалі пяроўны бой, які цягнуўся ўсю ноч. Чатыры разы немцы хадзілі ў контратаку, спрабуючы скінуць у ваду і знішчыць атрад смельчак, але кожны раз перамагала жалезная ўпартасць і вытрымка савецкіх воінаў. Маёр Болбас быў у густы бою. Следуючы за сваім бясстрашным камандзірам, байцы тварылі цуды храбрасці. З п'ятага ва ўпор Аляксандр забіў двух нямецкіх кулямётчыкаў, за-

хапіў іх кулямёт і з ім у руках павёў наперад сваіх таварышоў.

— Перамога, або смерць!—вось загад, з якім ён пераплываў Дняпр, кліч, з якім ён вёў сваіх байцоў у атаку. Ён перамог. Дзесяць смельчак, заваявалі плацдарм на правабярэжжы, забяспечылі пераправу нашых воінаў на правы бераг Дняпра.

Аляксандр Болбас адзін з слаўных багатыроў савецкай зямлі, якія зрабілі 1943 год пераломным годам у ходзе вялікай Айчынай вайны.

Аляксандр Болбас—просты савецкі чалавек, мужны воін-беларус. Савецкі ўрад высока ацаніў яго баявыя подвігі і прысвоіў яму званне Героя Савецкага Саюза.

Аб подвігах маёра Аляксандра Болбас будучы напісаны цэлыя старонкі. «Вызваленая Беларусь будзе славіць яго імя, а патомкі з горадасцю будуць гаварыць пра героя: «Ён слаўна жыў і храбра біўся!». Яны будуць вучыцца ў яго, як трэба любіць маці-Радзіму і як трэба ненавідзець і перамагаць ворага.

ПА СОВЕЦКАМУ САЮЗУ

Гадавіна вызвалення Ржэва

Год таму назад Чырвоная Армія вызваліла горад Ржэў ад нямецкіх акупантаў. Працоўныя горада прыклалі многа сіл, каб узяць яго з руін.

Даваеннай магутнасці дасягнуў адноўлены лесазавод. Збудны ў эксплуатацыю хлебазавод і пиваварны завод. Адноўлены 977 жылых дамоў агульнай плошчай 60.000 квадратных метраў, дзве больніцы, амбулаторыя, некалькі дзіцячых садоў і ясліў. Працуюць гарадская лазня, вадаправод, электрастанцыя, дзве сярэднія школы, сельскагаспадарчы тэхнікум.

Да слаўнай гадавіны адкрыты кінатэатр на 450 месц і дзіцячы сад на 100 месц.

ТЫСЯЧЫ КІЕЎЛЯН ВЫШЛІ
НА АДНАЎЛЕННЕ КРЭШЧАЦКА

Каля 5.000 кіеўлян — жыхары Ленінскага і Молатаўскага раёнаў — працавалі на расчыстцы галоўнай вуліцы — Крэшчацка. Рукамі кіеўлян разабраны і пагружаны ў трамвайныя вагоны і аўтамабіны тысячы кубаметраў будаўнічага шчыбню, укладзены ў штабелі сотні тысяч штук цэглы, сотні тон металу.

Пачынаючы з 1 сакавіка, тысячы працоўных Кіева прымаюць удзел у падрыхтоўчай працы па аднаўленню цэнтральнай магістралі горада. Яны расчышчаюць месца для новага Крэшчацка, яшчэ больш цудоўнага, чым ён быў раней.

ПОСПЕХ РАБОЧЫХ ВУГАЛЬНАЙ
ПРАМЫСЛОВАСЦІ

Гарнякі вугальных басейнаў Савецкай краіны за люты месяц выканалі план здабычы вугалю на 100,7 процанта. У параўнанні з лютым 1943 года здабыча ўзрасла на 31 процант.

У ліку тых, хто перавыканаў заданне, камітаты Данбаса «Сталінавугаль», «Варашылаўградвугаль» і «Растоввугаль», а таксама камітат «Масквугаль».

3-ЦІ ТЫРАЖ ВЫЙГРЫШАУ
ВАЕННАЙ ПАЗЫКІ

5 сакавіка ў Маскве адбыўся 3-ці тыраж выйгрышаў Дзяржаўнай Ваеннай Пазыкі 1942 года. Было разыграно 1.017.750 выйгрышаў на 271.565.200 рублёў. Выйгрыш у 50.000 рублёў выпаў на аблігацыю № 14 серыі № 18692. Выйгрышы ў 25.000 рублёў выпалі на аблігацыю № 49 серыі № 15706 і на аблігацыю № 29 серыі № 18821.

Адноўлены выхад газеты „Чырвоная змена“

На вызваленай тэрыторыі Беларусі зноў пачала выходзіць комсамольска-маладзёжная газета «Чырвоная змена» — орган Цэнтральнага і Мінскага абласнога камітэтаў ЛКСМБ.

6 сакавіка вышаў першы нумар «Чырвонай змены». На першай старонцы газеты пасылае

«Гарачае комсамольскае прывітанне воінам-вызваліцелям». Тут жа змешчаны партрэт таварыша Сталіна і загад таварыша Сталіна Маршалу Савецкага Саюза тав. Жукаву, а таксама перадавы артыкул «Па-баявому выканаем загад таварыша Сталіна!».

У нумары змешчаны цікавыя

матэрыялы, якія паказваюць барацьбу маладых партызан на акупіраванай немцамі тэрыторыі Беларусі і ўдзел моладзі ў аднаўленні народнай гаспадаркі ў вызваленых раёнах.

Комсамольцы і моладзь Беларусі зноў атрымваюць магчымасць чытаць сваю газету.

Масва-палітычная работа сярод насельніцтва

Сярод калгаснікаў і сельскай інтэлігенцыі Рэчыцкага раёна праводзіцца вялікая масва-палітычная работа. Метады яе розныя.

У горадзе адкрыта бібліятэка. Немцам не ўдалося дачыста абрабаваць бібліятэку. Уцалела многа каштоўных кніг мастацкай і палітычнай літаратуры. Гаражане зноў чытаюць творы любімых пісьменнікаў: Чэхава, Пушкіна, Горкага.

У кожным калгасе цяпер месца ўласнай бібліятэцы з 60—70 кніг. Галоўным чынам гэта літаратура па пытаннях сельскай гаспадаркі — аб павышэнні ўраджайнасці, вырашчванні маладняка, важнейшыя настановы па сельскай гаспадарцы. У

кожнай бібліятэцы ёсць кніга таварыша Сталіна «Аб вялікай Айчынай вайне Савецкага Саюза», брашурны аб аднаўленні народнай гаспадаркі, разбуранай немцамі.

Апрача гэтага калгаснікі карыстаюцца кнігамі, газетамі і часопісамі ў бібліятэках хат-чытальніў. У сельсаведах зараз працуе 21 хата-чытальня.


Вялікую дапамогу ў рабоце партыйнаму і савецкаму актыву аказвае партыйны кабінет, абсталяваны райкомам КП(б)Б.

Апрача газет, неабходных дачынах на сельскай гаспадарцы, тут ёсць поўны збор твораў В. І. Леніна, выбраныя творы І. В. Сталіна, часопісы.

Работнікі бібліятэк, хат-чытальніў з'яўляюцца першымі памочнікамі райкома партыі ў правядзенні масва-выхаваўчай работы сярод насельніцтва. Яны праводзяць чыткі газет, гутаркі, знаёмяць насельніцтва з важнейшымі рашэннямі партыі і ўрада.

Нядаўна ў раёне пачалі практыкаваць палітдні. У 24 самых вялікіх калгасах яны праведзены ўжо. Каля 4.000 калгаснікаў слухалі даклад «Аб ваенна-палітычным становішчы СССР».

Дакладчыкі зараней рыхтаваліся да палітдня. Былі складзены і абмеркаваны тэзісы. Доклады атрымаліся цікавыя і калгаснікі лавілі кожнае слова.



Тысячы працоўных Таджыкістана ўдзельнічаюць у будаўніцтве важнейшай будоўлі — Ніжне-Варзобскай гідраэлектрастанцыі. Увесь Сталінабадскі прамысловы вузел і навакольныя раёны будучы забяспечаны электраэнергіяй. Прамысловасць атрымае энергію ў тры разы больш, чым цяпер.

НА ЗДЫМКУ: На будаўніцтве Ніжне-Варзобскай гідраэлектрастанцыі ў Таджыкістане.

(Фотахроніка ТАСС).

ФОНД ДАПАМОГІ
СЕМ'ЯМ ФРАНТАВІКОЎ

Калгаснікі Калінінскай абласці ўзмацнілі дапамогу сем'ям фронтавікоў. За кароткі час у фонд дапамогі адлічана 4.000 цэнтнераў бульбы, 2.000 цэнтнераў хлеба, 1.200 пар валенак, 1.000 цэнтнераў гародніны і каля 600.000 рублёў.

Міжнародная
ІНФАРМАЦЫЯ

Дзеянні авіяцый саюзнікаў

ЛОНДАН, 6 сакавіка. (ТАСС). Афіцыйна паведамляецца, што англійскія бамбардыроўшчыкі «Маскіто» ў ноч на 6 сакавіка зрабілі палёт на аб'екты ў Заходняй Германіі. Усе англійскія самалёты вярнуліся на базы.

Днём 5 сакавіка самалёты «Ліберэйтар» атакавалі базы германскай знішчальнай і бамбардыровачнай авіяцыі ў Каньку, а таксама аэрадромы праціўніка ў Бержэраку і іншыя варожыя аб'екты ў Паўднёва-Заходняй Францыі.

НАЛЁТ АМЕРЫКАНСКІХ БАМБАРДЫРОУШЧЫКАЎ
НА БЕРЛІН

ЛОНДАН, 6 сакавіка. (ТАСС). Штаб амерыканскіх эксцэдыцыйных сіл у Еўропе паведамляе аб тым, што ўдзень 6 сакавіка вельмі вялікія злучэнні амерыканскіх цяжкіх бамбардыроўшчыкаў, якія ўваходзяць у склад амерыканскага 8-га авіяцыйнага корпуса, у суправаджэнні вялікіх злучэнняў знішчальнікаў атака-

валі аб'екты ў раёне Берліна. Гэта пяты дзённый налёт амерыканскіх цяжкіх бамбардыроўшчыкаў на германскія аб'екты ў сакавіку.

У час аперацый, якія праводзіліся 5 сакавіка, амерыканскія бамбардыроўшчыкі збілі 13 знішчальнікаў. Усяго 5 сакавіка збіта 37 германскіх самалётаў.

ВАЕННЫЯ ДЗЕЯННІ У ІТАЛІІ

ЛОНДАН, 6 сакавіка. (ТАСС). Галоўны штаб войск саюзнікаў у Італіі паведамляе, што дрэннае падвор'е перашкодзіла аперацыям на ўсіх франтах. На прадмостным умацаванні ў раёне Анцыо войскі саюзнікаў адбілі не-

вялікую варожую атаку. Іншыя аперацыі абмежаваліся дзеяннямі патруляў. Часці англійскай 8-й арміі адбілі варожую атаку мясцовага значэння. На аспоўным фронце амерыканскай 5-й арміі працягвалі дзейнічаць патруль-

АДМАЎЛЕННЕ ПРАДСТАУНІКА ГЕРМАНСКАГА АГЕНЦТВА
У ТУРЦЫІ ВЯРНУЦЦА У ГЕРМАНІЮ

ЛОНДАН, 3 сакавіка. (ТАСС). Агенцтва Рэйтэр перадае, што кіраўнік аддзялення германскага інфармацыйнага агенцтва ў Турцыі Паўлюс адмовіўся вярнуцца ў Германію, нягледзячы на тое,

што яму было загадана вярнуцца, пасля таго, як ён склаў з сябе свае абавязкі. Паўлюс мае намер застацца ў Стамбуле на правах палітычнага эмігранта.

СУД НАД ПЮШЭ

ЛОНДАН, 5 сакавіка. (ТАСС). Карэспандэнт агенцтва Рэйтэр паведамляе, што 4 сакавіка ў Алжыры пачаўся суд над былым «міністрам» унутраных спраў

«урада» Вішы П'ерам Пюшэ, які аддаваў французскіх патрыётаў у рукі гестапо.

РЭДАКЦЫЙНАЯ КАЛЕГІЯ.

Паведамленне Наркамфіна БССР

На падставе пастановы СНК СССР ад 17 кастрычніка 1943 года № 1129 і пісьма НКФ СССР ад 5 лютага 1944 года № 47, **ФІНОРГАНЫ БССР ПРАВODЗЯЦЬ РЕГІСТРАЦЫЮ ШТАТАЎ, ОТАВАН І ФОНДАЎ ЗАРПЛАТЫ, А ТАКСАМА АДМІНІСТРАЦЫЙНА-ГАСПАДАРЧЫХ РАСХОДАЎ НА 1944 ГОД.**

У сувязі з гэтым НКФ БССР даводзіць да ведама ўсіх кіраўнікоў дзяржаўных і кааператывных прадпрыемстваў, устаноў і арганізацый, што яны павінны

да 1 мая 1944 г. зацвердзіць штаты і стаўкі зарплат у Дзяржаўнай Штатнай Камісіі пры СНК СССР, а адміністрацыйна-гаспадарчыя расходы — у вышэйстаячых установах і зарэгістраваных іх у фіноргах.

НАРОДНЫ КАМІСАРЫЯТ ФІНАНСАЎ БССР.

БЕЛАРУСКІ ФІЛІЯЛ

УСЕСАЮЗНЫХ ЗАВОЧНЫХ УЧОТНЫХ КУРСАЎ (УЗУК)

АБВЯШЧАЕ ПРЫЁМ ЗАВОЧНІКАЎ

на аддзяленні:

1. Рахункаводаў па простай і падвойнай сістэме.
2. Рэвізійных камісій.
3. Бухгалтараў МТС.

Для залічэння на курсы неабходна запоўніць анкету, якую атрымаць у райза, і ўнесці плату за навучанне: на аддзяленні рахункаводаў па простай сістэме — 100 рублёў, на падвойнай сістэме — 200 рублёў, на аддзяленні рэвізійных камісій — 80 рублёў і бухгалтараў МТС — 250 рублёў.

Адрас курсаў: г. Нова-Беліца, вул. Войкава, 93.

ВЫДАВЕЦТВО ГАЗЕТЫ «СОВЕТСКАЯ БЕЛАРУСЬ»

ПАТРАБУЮЦЦА

1. Загадчык аддзела забеспячэння,
2. Старшыя бухгалтары,
3. Санратар-машыністка,
4. Загадчык склада,
5. Кур'ер па гораду.

АДРАС РЭДАКЦЫІ: г. Гомель, вул. Вароўскага, 10.